

ಹೊಗಿ ಮನೆಗಳನ್ನು ಕಟ್ಟಿಕೊಂಡಿರುವವರಿಗೆ ಈ ಆಜ್ಞೆ ಭಯಾನಕವಾಗಿದೆ. ಈ ಆಜ್ಞೆಯಲ್ಲಿ ಕೃಷಿ ಭೂಮಿಯಲ್ಲಿ ವಾಸಕ್ಕೆ ಆಗಲಿ ಅಥವಾ ಬೇರೆ ಯಾವುದೇ ಉಪಯೋಗಕ್ಕಾಗಲಿ ಕಟ್ಟಡ ಕಟ್ಟಿರುವ ರೈತರು ಗಳು ಪ್ರತಿ ಚದರ ಅಡಿಗೆ ೯ ರೂಪಾಯಿಯಿಂದ ೧೦-೫೦ ಪೈಸೆಯವರೆಗೆ ದಂಡವನ್ನು ತೆರಬೇಕಾಗುತ್ತದೆ ಅಂದರೆ ೪೦-೩೦ ಇರುವ ಒಂದು ಸಣ್ಣ ನಿವೇಶನದಲ್ಲಿ ಕಟ್ಟಿರುವ ಕಟ್ಟಡವನ್ನು ಸಕ್ರಮಗೊಳಿಸಬೇಕಾದಲ್ಲಿ ಈ ರೈತರುಗಳು ೧೦ ಸಾವಿರದಿಂದ ೧೫ ಸಾವಿರದವರೆಗೂ ದಂಡ ತೆರಬೇಕಾಗುತ್ತದೆ. ಅನೇಕ ಪ್ರದೇಶ ಗಳಲ್ಲಿ ಇದೇ ಹಣಕ್ಕೆ ಒಂದು ಎಕರೆ ಭೂಮಿಯನ್ನು ಕೊಳ್ಳಬಹುದು. ಇಂತಹ ಆಜ್ಞೆ ಹೊರಡಿಸಿದ ಸರ್ಕಾರ ಕಟ್ಟಡಗಳಿರುವ ಪ್ರದೇಶ ಅಳತೆ ಮಾಡಿ ಗ್ರಾಮ ಲೆಕ್ಕಿಗರ ಮೂಲಕ ನೋಟೀಸ್‌ಗಳನ್ನು ನೀಡಿ ವಸೂಲಿ ಆರಂಭಿಸಿದೆ. ಈ ಕ್ರಮ ರೈತ ವಿರೋಧಿಯಾದದ್ದು. ಬಡಜನರಿಗೆ ಸಂಕಟಕಾರಿಯಾದದ್ದು. ಈ ಕ್ರಮವನ್ನು ಕೂಡಲೇ ಹಿಂತೆಗೆದುಕೊಳ್ಳಬೇಕೆಂದು ಇಲ್ಲದಿದ್ದರೆ ಹೊಲಗಳಲ್ಲಿ ಕಟ್ಟಡಗಳನ್ನು ಕಟ್ಟಿದ ಹತ್ತಾರು ಸಾವಿರ ಮಂದಿ ರೈತರ ಪ್ರತಿಭಟನೆಯನ್ನು ಸರ್ಕಾರ ಎದುರಿಸಬೇಕಾಗಿ ಬರುತ್ತದೆಂದು ಎಚ್ಚರಿಕೆ ನೀಡಿ ಈ ಮಹತ್ವಪೂರ್ಣ ವಿಷಯವನ್ನು ಸದನಕ್ಕೆ ತರಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನಾವು ಕಾನೂನು ಪ್ರಕಾರ ಕ್ರಮ ತೆಗೆದು ಕೊಂಡಿದ್ದೇವೆ. ಆ ಕಾನೂನು ಇಲ್ಲೇ ಆಗಿದೆ. ಮಾಸ್ತಿ ಸದಸ್ಯರು ಈ ರೀತಿ ಮಾಡಬಾರದೆಂದು ಹೇಳಿದರೆ ಕಾನೂನನ್ನು ಬಿಟ್ಟು ಬೇರೆ ಕ್ರಮ ಕೈಗೊಳ್ಳುವುದಕ್ಕೆ ಅವಕಾಶ ಇಲ್ಲ. ಹಾಗೇನಾದರೂ ಇದ್ದರೆ ವಿಚಾರ ಮಾಡೋಣ.

10. ಶಹಪುರ ತಾಲ್ಲೂಕಿನ ಹಾರನಗೇರಾ ವ್ಯವಸಾಯ ಸೇವಾ ಸಹಕಾರ ಸಂಘದ 58 ಮಂದಿಗೆ ಸಾಲವನ್ನು ವಿತರಣೆ ಮಾಡದಿರುವುದು.

ಶ್ರೀ ಶಿವಶೇಖರಪ್ಪ ಗೌಡ ಶಿರವಾಳ್.—ಗುಲ್ಬರ್ಗ ಜಿಲ್ಲೆ ಶಹಪುರ ತಾಲ್ಲೂಕಿನ ಹಾರನಗೇರಾ ವ್ಯವಸಾಯ ಸೇವಾ ಸಹಕಾರ ಸಂಘದ 58 ಮಂದಿ ಸದಸ್ಯರು ಸಾಲ ಮರುಪಾವತಿ ಮಾಡಿದ್ದು ಅವ ರಿಗೆ ೧೨-೬-೮೫ ರಂದು ಎನ್. ಸಿ. ಸ್ಟೇಟ್‌ಮೆಂಟ್, ಮಂಜೂರಾಯಿತು. ೧೫-೬-೮೫ ರಂದು ಸದಸ್ಯರಿಂದ ಶತ್ರು ವಗೈರೆ ಹಾಗೂ ಚೆಕ್ಕುಗಳಿಗೆ ಸಹ ತೆಗೆದುಕೊಳ್ಳಲಾಯಿತಾದರೂ ಸಾಲ ವಿತರಣೆ ಮಾಡಲಿಲ್ಲ. ಈ ವಿಷಯವನ್ನು ೨೬-೭-೮೫ ರಂದು ಜಿಲ್ಲಾಧಿಕಾರಿಯವರಿಗೆ ತಿಳಿಸಿದ್ದು ಅವರು ಎರಡು ದಿನಗಳೊಳಗೆ ಸಾಲ ಹಂಚುವಂತೆ ಆದೇಶ ನೀಡಿದ್ದು ಗೊತ್ತು. ಈವರೆಗೂ ಸಾಲ ವಿತರಣೆ ಯಾಗಲಿಲ್ಲ. ೩-೮-೮೫ ರಂದು ಮೇಲ್ಕಂಡವರು ಪುನಃ ಜಿಲ್ಲಾಧಿಕಾರಿಯವರನ್ನು ನೋಡಿ ವಿಷಯ ತಿಳಿಸಿದ ನಂತರ ಜಿಲ್ಲಾಧಿಕಾರಿಯವರು ಗುಲ್ಬರ್ಗ ಉಪ ನೋಂದಣಾಧಿಕಾರಿಯವರಿಗೆ ಆದೇಶ ನೀಡಿ ದಿನಾಂಕ ೧೫-೮-೮೫ ರೊಳಗಾಗಿ ಸಾಲ ವಿತರಣೆ ಮಾಡಬೇಕೆಂದು ತಿಳಿಸಿದ್ದಾಗ್ಯೂ ಉಪ ನೋಂದಣಾಧಿಕಾರಿಯವರಾಗಲಿ ಸಂಬಂಧಪಟ್ಟ ಬ್ಯಾಂಕಿನವರಾಗಲಿ ಕ್ರಮ ತೆಗೆದುಕೊಳ್ಳದಿರುವುದರಿಂದ ಬರಗಾಲಕ್ಕೆ ಸಿಕ್ಕಿ ಬೇಸತ್ತಿರುವ ಮೇಲ್ಕಂಡ ರೈತರುಗಳಿಗೆ ಕೂಡಲೇ ಮಂಜೂರಾಗಿರುವ ಸಾಲವನ್ನು ಪಾವತಿ ಮಾಡುವಂತೆ ಸರ್ಕಾರದ ವರು ಆದೇಶ ನೀಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಈಗಾಗಲೇ ಸೂಚನೆ ಕೊಟ್ಟಿದ್ದೇವೆ. ಟೆಲಿಫೋನ್ ಮಾಡಿ ವಿತರಣೆ ಸಾಲ ವಿತರಣೆ ಆಗಿಲ್ಲವೆಂದು ಕೇಳಿ, ನಾಳೆ ಸದಸ್ಯರಿಗೆ ಉತ್ತರ ಒದಗಿಸುತ್ತೇನೆ.

(11) ಬೆಳಗಾವಿ ಜಿಲ್ಲೆಯ ಬೈಲಹೊಂಗಲ ತಾಲ್ಲೂಕಿನ ಜಾಲಿಕೊಪ್ಪ ಗ್ರಾಮದ ನಿವಾಸಿ ಗಳ ಅಮರಣಾಂತ ಉಪವಾಸ ಮಾಡಿರುವುದು.

ಶ್ರೀ ಕೆ. ಹೆಚ್. ಪಾಟೀಲ್ (ಬಂಗಾರಪ್ಪ, ರಾಮಪ್ಪ, ಸ್ವಾಮಿರಾವ್, ಮಾಲಿಕಯ್ಯ, ಪುಟ್ಟ ಸ್ವಾಮಿ, ಮಲ್ಲಾರಿಂಗ್ ಎಸ್. ಪಾಟೀಲ್ ಇವರೆಲ್ಲರ ಪರವಾಗಿ).—ಬೆಳಗಾವಿ ಜಿಲ್ಲೆಯ ಬೈಲಹೊಂಗಲ ತಾಲ್ಲೂಕಿನ ಜಾಲಿಕೊಪ್ಪ ಗ್ರಾಮದ ನಿವಾಸಿಗಳಾದ ೧೨ ಮಂದಿ ಹರಿಜನರು ತಮ್ಮ ನ್ಯಾಯಪಾದ ಬೇಡಿಕೆ ಯಾದ ೧೩ ಎಕರೆ ಗ್ರಾಮ ತಾಣ ಜಮೀನನ್ನು ಸಾಗುವಳಿಗಾಗಿ ಬಹಳ ಹಿಂದಿನಿಂದಲೂ ಕೋರುತ್ತಿದ್ದು ಸರಕಾರ ಈ ಬಗ್ಗೆ ಗಮನ ನೀಡದಿದ್ದುದರಿಂದ ಆಗಸ್ಟ್ ೧೫ ರಿಂದ ಅವರುಗಳು ಅಮರಣಾಂತರ ಉಪ ವಾಸ ಸತ್ಯಾಗ್ರಹ ಕೈಗೊಂಡಿದ್ದಾರೆ. ೧೭-೮-೮೫ ರಂದು ಸಂಬಂಧಪಟ್ಟ ಅಧಿಕಾರಿಗಳು ಮೇಲ್ಕಂಡ ೧೩ ಎಕರೆ ಜಮೀನನ್ನು ಸ್ಥಳಾಧಿಕಾರಿ ನೀಡಿರುವುದಾಗಿ ತಿಳಿಸಿದ್ದಾರೆ. ಜಾಲಿಕೊಪ್ಪ ಮತ್ತು ಅರವಳ್ಳಿ ಗ್ರಾಮಗಳು ತೀರಾ ಚಿಕ್ಕ ಗ್ರಾಮಗಳಿದ್ದು ಎರಡು ಎಕರೆಗಳಷ್ಟು ಜಮೀನನ್ನು ಸ್ಥಳಾಧಿಕಾರಿ ಇಟ್ಟು ಕೊಂಡು ಉಳಿದ ೧೦ ಎಕರೆ ಜಮೀನನ್ನು ಸಾಗುವಳಿಗೆ ಬಿಟ್ಟುಕೊಡಬೇಕೆಂದು ಉಪವಾಸ ಮಾಡುತ್ತಿ